

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ |  
వేదాంతాచార్యవర్యో మే సన్నిధత్తాం సదా హృది ||

॥ శ్రీ రామానుజాష్టకం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీ రామానుజాష్టకం ॥

రామానుజాయ మునయే నమ ఉక్తిమాత్రం  
కామాతురోఽపి కుమతిః కలయన్నభీష్టం।  
యామామనంతి యమినాం భగవజ్జనానాం  
తామేవ విందతి గతిం తమసః పరస్తాత్ ॥ 1 ॥

సోమావచూడ సురశేఖరదుష్కరేణ  
కామాతిదోఽపి తపసా క్షపయన్నఘాని।  
రామానుజాయ మునయే నమ ఇత్యనుక్త్వా  
కోవా మహీసహచరే కురుతేనురాగం ॥ 2 ॥

రామానుజాయ నమ ఇత్యసకృద్ధృణీతే  
యో మాన మత్సర మదస్మర దూషితోఽపి।  
ప్రేమాతురః ప్రియతమామపహాయ పద్మాం  
భూమా భుజంగ శయనస్తమసుప్రయాతి ॥ 3 ॥

వామాలకాసయనవాగురికాగృహీతం  
క్షేమాయ కించిదపి కర్తుమనీహమానం।  
రామానుజో యతిపతిర్యది నేక్షతే మాం  
మా మామకోయమితి ముంచతి మాధవోఽపి ॥ 4 ॥

రామానుజేతి యదిదం విదితం జగత్యాం  
నామాపి న శ్రుతిసమీపముపైతి యేషాం।  
మా మా మదీయ ఇతి సద్భిరుపేక్షితాస్తే  
రామానువిద్ధమనసో నిపతంత్యధోధః ॥ 5 ॥

నామానుకీర్త్య నరకార్తిహారం యదీయం  
వ్యోమాధిరోహతి పదం సతలోపి లోకః |  
రామానుజో యతిపతిర్యది నావిరాసీత్  
కో యాద్యశః ప్రభవితా భవముత్తరీతుం || 6 ||

సీమామహీధ్రపదవిం పృథివీమవాప్తుం  
వైమానికేశ్వరపురీమధివాసితం వా |  
వ్యోమాధిరోఢుమపి న స్పృహయంతి నిత్యం  
రామానుజాంఘ్రియుగళం శరణం ప్రపన్నాః || 7 ||

మా మా ధునోతి మనసోఽపి న గోచరం యత్  
భూమాసఖేన పురుషేణ సహానుభూయ |  
ప్రేమానువిద్ధహృదయ ప్రియభక్త లభ్యే  
రామానుజాంఘ్రికమలే రమతాం మనో మే || 8 ||

శ్లోకాష్టకమిదం పుణ్యం యో భక్త్యా ప్రత్యహం పఠేత్ |  
ఆకారత్రయసంపన్నః శోకాబ్ధిం తరతి ధ్రువం || 9 ||

|| ఇతి శ్రీ రామానుజాష్టకం సంపూర్ణం ||